



ஆத்தூர் தொகுதி முழுவதும் ஊரக வளர்ச்சித்துறை அமைச்சர் ஐ.பெரியசாமி கிராமம் கிராமமாக சென்று நெடுஞ்சாலைத்துறை அதிகாரிகளுடன் சாலைகளை ஆய்வு செய்தார். அதன்பின்னர் ஊராட்சி ஒன்றிய அலுவலகத்தில் கட்சி நிர்வாகிகளுடன் ஆலோசனை நடத்தினார். உடன் ஆத்தூர் நடராஜன், ஹரிஹரன், ராமன், முருகேசன், பாஸ்கரன், மணலூர் மணிகண்டன், காங்கேயன் உட்பட தி.மு.க. நிர்வாகிகள் பலர் உள்ளனர்.



சிவகங்கை மாவட்ட இந்து சமய அறநிலையத் துறையின் சார்பில் சிவகங்கை அருள் மிகு சுந்தரராஜபெருமாள் கோவிலில் தமிழக முதல்வர் அவர்கள் ஆலோசனையின் பேரில் 12 ஜோடிகளுக்கு கூட்டுறவுத் துறை அமைச்சர் கே. ஆர். பெரியசுடர்ப்பன் தலைமை ஏற்று நடத்தி வைத்தார். உடன் மாவட்ட ஆட்சியர் திருமதி ஆஷா அஜித், இந்து சமய அறநிலையத் துறை இணை ஆணையர் திருமதி பாரதி, மாவட்ட அறங்காவலர் குழு தலைவர் திருமதி புவனேஸ்வரி இளங்கோவன், உறுப்பினர்கள் ஜெயமூர்த்தி, வெள்ளையன் செட்டியார், செல்வராஜ், அறங்காவலர் குழு தலைவர் திருமதி ரம்யாதனசேகரன், நகர் மன்ற தலைவர் சி.எம்.துரைஆனந்த் செயல் அலுவலர் மாரிமுத்து ஆகியோர் கலந்து கொண்டனர்.

2026 தேர்தலில் வெற்றி பெற்றிட பணியை இன்றே தொடங்குங்கள்!

துணை முதலமைச்சர் உதயநிதி ஸ்டாலின் உரை... 4ஆம் பக்கத் தொடர்ச்சி

ஓபிஎஸ் அணி, புதிதாக இப்போது ஒரு அணி இருக்கிறது. அதுதான் செங்கோட்டையன் அணி. ஆனால், ஒன்றே ஒன்று மட்டும் சொல்கிறேன். அத்தனையும் நிச்சயமாக தேர்தல் நேரத்தில் பா.ஜ.க.வோடு ஐக்கியமாகிவிடும். அவர்கள் எல்லாம் ஒரே அணியில் சேர்ந்து விடுவார்கள். அதனால் நாம் அலட்சியமாக இருக்கக் கூடாது.

தமிழ்நாட்டு மக்கள் துணை!

2021-ஆம் ஆண்டு சட்டமன்றத் தேர்தலில் ஒன்றாக வந்தார்கள். நாம் எல்லாம் ஒன்றாக சேர்ந்து தமிழ்நாட்டு மக்கள் துணையோடு துரத்தி அடித்தோம். ஒன்றாக வந்ததால்தானே நீங்கள் வெற்றி பெற்றீர்கள் என்று சொன்னார்கள். 2024-ஆம் ஆண்டு நாடாளுமன்றத் தேர்தலில் பிரிந்து வந்தார்கள். அப்போதும் நாம் அத்தனை பேரும் சேர்ந்து தமிழ்நாட்டு மக்களின் துணையோடு துரத்தி அடித்து இருக்கிறோம்.

வர இருக்கின்ற 2026-ஆம் ஆண்டு சட்டமன்றத் தேர்தலில் நிச்சயமாக கூட்டணி யாகத்தான் வருவார்கள். ஆனால், எத்தனை புது அணிகள் வந்தாலும் நிச்சயமாக தேர்தல் களத்தில் வெற்றி பெறப்போவது நம் திராவிட முன்னேற்றக் கழக தலைமையிலான, நம் தலைவரின் தலைமையிலான நம் தி.மு.க.கூட்டணி என்பதை நாம் உறுதிப்படுத்த வேண்டும். எனவே, நமது சாதனைகளை திட்டங்களை திணும் மக்களிடம் எடுத்துக் கொண்டு சென்று பேசுங்கள்.

தேர்தலுக்கு முன்பாக, நீங்கள் ஒவ்வொருவரும் ஒவ்வொரு வாக்காளரையும் குறைந்தது நான்கு அல்லது ஐந்து முறை நேரில் சந்தித்து

பேச வேண்டும் என்று கேட்டுக்கொள்கிறேன். பொதுமக்களிடம் பேசுங்கள். பொதுமக்களின் கோரிக்கைகளை கேளுங்கள். அவர்கள் வைக்கின்ற கோரிக்கையை, உங்களால் செய்ய முடிந்ததை நீங்களே செய்து கொடுங்கள். அப்படி உங்களால் முடியவில்லை என்றால், முடியாதவற்றை உங்களின் சட்டமன்ற உறுப்பினர்கள், மாமன்ற உறுப்பினர்கள், நாடாளுமன்ற உறுப்பினர்கள், அமைச்சர்கள் கவனத்திற்கு எடுத்துச் செல்லுங்கள்.

வாக்காளர் பட்டியல் சரிபார்ப்பு!

ஒருநாளில் குறைந்தது இரண்டு மணி நேரம் கழகத்திற்காக செலவிடுங்கள். நம் தலைவர் சொன்னதுபோல வார இறுதி நாட்கள் சனி அல்லது குாயிற்றுக்கீழமைகளில் ஒரு நாள் முழுக்க கழகத்தின் பணியில் ஈடுபடுங்கள். வாக்காளர் பட்டியலைச் சரி பார்ப்பது, நடுநிலையான வாக்காளர்களை நம் கழக ஆதரவாளர்களாக மாற்றுவது போன்ற பணியை நீங்கள் இன்றிலிருந்து துவங்க வேண்டும் என்று கேட்டுக்கொள்கிறேன்.

உங்களுக்கான வழிகாட்டுதல்களை, தலைமைக் கழகமும், மாவட்டக் கழகமும் உங்களுக்கு வழங்கும். வாக்காளர்களை சந்திக்க, நாம் அதிகமாக செலவு செய்ய தேவையில்லை. பிரமாண்டம் எல்லாம் தேவையில்லை. மிகவும் சாதாரணமாக திண்ணைப் பிரச்சாரங்கள், சின்னச் சின்ன கருத்து அரங்கக் கூட்டங்கள், தெருமுனைக் கூட்டங்கள், உங்களால் முடிந்த அளவிற்கு நலத்திட்ட உதவிகள் வழங்கும் நிகழ்ச்சிகள் இப்படி மிக எளிமையாகத் திட்டமிட்டு பொதுமக்களை சந்தியுங்கள். களத்தில் எப்படி உழைக்கிறோமோ, இப்

போது அதேபோல் சமூக வலைத்தளங்களிலும் நாம் துடிப்பாகச் செயல்பட வேண்டும். எல்லா ஊடகங்களும் உண்மையைச் சொல்லுமா என்று தெரியாது. ஆனால், நீங்கள் ஒவ்வொருவரும் ஊடகமாக மாறி, நம் கழகத்தின் சாதனைகளை, அரசின் செயல் திட்டங்களை, கழகத்தின் கொள்கைகளை மக்களிடம் கொண்டு போய் சேர்க்க வேண்டும் என்று கேட்டுக் கொள்கிறேன்.

2026-இல் 200 தொகுதிகள்!

2026-ஆம் ஆண்டு தேர்தலில் நம் அணி 200 தொகுதிகளுக்கு மேல் வெற்றி பெறும் என்று நம் தலைவர் அவர்கள் உறுதிமொழி எடுத்திருக்கிறார். அந்த இலக்கை அடைய வேண்டும் என்றால், அந்த இலக்கு மட்டும் தான் நம் கண்களுக்குத் தெரிய வேண்டும். 2026-இல் நம் அணி நிச்சயம் 200 தொகுதிகளுக்கு மேல் வெல்ல வேண்டும் என்றால், அதற்கு சென்னை தெற்கில் இருக்கின்ற சைதாப்பேட்டை, விருகம்பாக்கம், மதுரவாயல், சோளிங்கநல்லூர், வேளச்சேரி என்று அத்தனை தொகுதிகளிலும் சென்ற தேர்தலை போல கழகம் மீண்டும் வென்று காட்ட வேண்டும். 200 தொகுதிகளுக்கு மேல் வெல்ல வேண்டும் என்றால், சென்னை தெற்கில் உள்ள அந்த ஐந்து தொகுதிகளில் இருந்து அதற்கான கணக்கை நாம் தொடங்க வேண்டும். அதற்கு நீங்கள் ஒவ்வொருவரும் 100 சதவீதம் அல்ல, 200 சதவீதம் உழைக்கத் தயாராக இருக்க வேண்டும்.

போரில் சும்பலாக சென்றால் வெற்றி பெற முடியாது. அணி அணியாக திட்டமிட்டு சென்றோம் என்றால், கண்டிப்பாக செல்கின்ற

போரில் வெற்றிபெற முடியும். அதேபோல் நாம் அணி அணியாகச் சென்று 2026 சட்டமன்ற தேர்தல் என்ற ஜனநாயகப் போரில் நிச்சயம் வென்று காட்ட வேண்டும். அந்த உறுதியோடு அடுத்து வருகின்ற ஒவ்வொரு நாளும் நம் பயணத்தை செயல்படுத்திக் கொள்வோம்.

மிக முக்கியமான வருடம்!

தேர்தல் பணிகளை முதலில் தொடங்கிய இயக்கம் நம் திராவிட முன்னேற்றக் கழகம் என்று சொன்னேன். எப்படி தேர்தல் பணிகளை முதலில் தொடங்கினோமோ, அதே போல் வாக்கு எண்ணிக்கையின் போதும் நம் அணி தான் முதலிடத்தில் வரவேண்டும் என் பதை நீங்கள் மனதில் எடுத்துக் கொள்ள வேண்டும்.

நாம் பெயர்களில் வெவ்வேறு அணிகளாக செயல்பட்டாலும், நம் மனதில் இருக்க வேண்டியது ஒன்றே ஒன்றுதான். நம் குறிக்கோளும் ஒன்றே ஒன்றுதான். முத்தமிழறிஞர் கலைஞர் வழியில் வந்த நம் தலைவரின் அணிதான் இங்கு இருக்கின்ற அத்தனை அணிகளும் என்பதை நீங்கள் கவனத்தில் கொள்ள வேண்டும். 2026 இல் ஏழாவது முறையாக நம் கழகம் ஆட்சியில் உட்கார வேண்டும். தொடர்ந்து இரண்டாவது முறையாக நம் கழக தலைவர் அவர்கள் முதலமைச்சர் நாகாலியில் அமர வேண்டும் என்றால், இங்கு வந்திருக்கின்ற அத்தனை அணிகளின் ஒவ்வொரு நிர்வாகிகளையும், ஒவ்வொரு அணிகளின் உறுப்பினர்களையும் கேட்டுக் கொள்வது, அடுத்து வருகின்ற ஒரு வருடம் மிக மிக முக்கியமான வருடம்.

நமக்குள் இருக்கின்ற சின்ன சின்ன மனக்கசப்புகளை மறந்து விட்டு, வெறும் தேர்தல் வெற்றி மட்டுமே நம் இலக்கு என்பதை நோக்கிப் பயணிப்போம் என்பதை கூறிக்கொண்டு, இந்த சிறப்பான வாய்ப்பை அளித்த அண்

னை மா.சுப்பிரமணியன் அவர்களுக்கு எனது நன்றியைத் தெரிவித்து விடைபெறுகிறேன்.

இவ்வாறு அவர் பேசினார்.

பங்கேற்றவர்கள்!

மாவட்டக் கழகச் செயலாளர் அமைச்சர் மா.சுப்ரமணியன், அமைப்புச் செயலாளர் ஆர். எஸ்.பாரதி, நாடாளுமன்ற உறுப்பினர்கள் தமிழ்ச்சி தங்கப்பாண்டியன், மருத்துவர் கனிமொழி, சட்டமன்ற உறுப்பினர்கள் அரவிந்த் ரமேஷ், பிரபாகராஜா, காரப்பாக்கம் கணபதி, மாநகர துணை மேயர் சைதை மகேஷ் குமார், துரைராஜ், கிருஷ்ணமூர்த்தி, பெருங்குடி ரவிச்சந்திரன், மதியழகன், நொளம்பூர் ராஜன்,

மாநகராட்சி நிலைக்குழு தலைவர்கள் தனசேகரன், பாலவாக்கம் விசுவநாதன், பகுதிக் கழகச் செயலாளர்கள் துரை.கபிலன், சு.சேகர், கண்ணன், மு.ராசா, ஒன்றிய கழக செயலாளர்கள் வீரமணி, வெங்கடேசன், பாலவாக்கம் சோமு, அருணாச்சலம், கழக அணிகளின் மாநில நிர்வாகிகள் வேளச்சேரி மணிமாறன், அடையாறு சீலீ, பத்மப்பிரியா, ரத்தனா லோகேஸ்வரன்,

சட்டமன்ற தொகுதி பார்வையாளர்கள், சந்திரபாபு, பாண்டிச்செல்வன், பரிதி இளம்சுருதி, வழக்கறிஞர் உமாசாந்தி, குணசேகர், பாலவாக்கம் மனோகரன், வாசுகி பாண்டியன், வேளச்சேரி பாஸ்கர், அடையாறு பாலசந்தரம், வி.ஜே.பாஸ்கர், வி.எம்.டி ராஜாராமன் வட்டக் கழகச் செயலாளர், விசாலாட்சி கபிலன், இளைஞர் அணி மாவட்டத் துணை அமைப்பாளர்கள் விநாயகமூர்த்தி, சங்கர் கணேஷ், கிருஷ்ணகுமார், எழில் பாண்டியன், தியாகராஜன், ராமபுரம் ரவி, கோட்டு பிரகாஷ், பகுதி இளைஞர் அணி அமைப்பாளர்கள் சந்துரு, ராகுல் உள்பட கழக முன்னணியினர், இளைஞர் அணியினர் உள்பட பலரும் கலந்துகொண்டனர்.

திராவிட இயக்க தீரர்கள் நினைவு நாள்

கோவை கா.ரா. சுப்பையன் பிப்ரவரி 17 (2019)



தனது கல்லூரி காலங்களிலேயே கழகக் கொள்கைகளில் ஈடுபாடு கொண்டு, கழகத்தில் தன்னை இணைத்துக் கொண்டவர்.

கோவை மாவட்டக் கழகச் செயலாளராகவும் – கழக தீர்மானக்குழுச் செயலாளராகவும், உறுப்பினராகவும் பொறுப்பு வகித்து கழகப் பணியாற்றியவர்.

கோவை நாடாளுமன்ற உறுப்பினராக பணியாற்றி அப்பகுதி மக்களின் நன்மதிப்பை பெற்றவர்.

கழகம் நடத்திய அனைத்துப் போராட்டங்களில் கலந்து கொண்டு சிறை சென்றவர்.

தலைமைக் கழகம்
தி.மு.க.

திருவாரூர் மாவட்ட இலக்கிய அணியின் சார்பில்

தெருமுனைப் பிரச்சாரம்!

நன்னிலம், குடவாசல் பகுதிகளில் நடைபெற்றது!

திருவாரூர், பிப்-17. திருவாரூர் மாவட்ட இலக்கிய அணி சார்பில் நன்னிலம், குடவாசல் பகுதிகளில் தெருமுனை பிரச்சாரக் கூட்டங்கள், தீவிரமாக நடைபெற்று வருகின்றன. நன்னிலம் ஒன்றியத்தில் கொல்லுமாங்குடி, மற்றும் கொல்லாபுரம், பேரளம் ஆகிய பகுதிகளில் நடைபெற்ற பிரச்சாரக் கூட்டத்திற்கு ஒன்றிய செயலாளர் கேப்டன் எம். செல்வராஜ் தலைமை ஏற்றார். நன்னிலம் நகரப்பகுதியில் நடைபெற்ற கூட்டத்திற்கு நகரசெயலாளர் பக்கிரிசெல்வம் தலைமை ஏற்றார். குடவாசல் ஒன்றியத்தில் ஏரவாஞ்சேரி, மருதுவாஞ்சேரி ஆகிய பகுதிகளில் நடைபெற்ற கூட்டங்களுக்கு ஒன்றிய செயலாளர் எஸ்.ஜோதிராமன் தலைமை ஏற்றார். பேரளம் பேரூர் பகுதியில் பேரூர் செயலாளர் சிவ. தியாகு உள்பிட்டோர் தலைமை ஏற்று பங்கேற்றனர். நிகழ்வுகளில் மாநில இலக்கிய அணி செயலாளர் ஆடுதுறை உத்திராபதி மற்றும் தலைமை கழக பேச்சாளர் சோம இளங்கோவன் உள்பிட்டோர் பங்கேற்று பிரச்சார உரையாற்றினர்.

மாவட்ட இலக்கிய அணி அமைப்பாளர் புலவர் எண்கண் சா.மணி கூட்டங்களை ஒருங்கிணைத்து நடத்தினார். திமுக இலக்கிய அணி சார்பில் மாவட்ட கழக செயலாளர் பூண்டி.கே. கலைவாணன் எம்.எல்.ஏ. அவர்களுடைய வழிகாட்டுதலின்படி, திருவாரூர் மாவட்டத்தில் உள்ள அனைத்து ஒன்றிய, நகர, பேரூர் பகுதிகளில், மண்ணின்மைந்தர் முத்தமிழறிஞர் கலைஞர் நூற்றாண்டு நிறைவு விழா, திராவிட மாடல் அரசின் பொற்கால ஆட்சியின் சாதனைகள், துணை முதல்வர் இளைஞர் அணி செயலாளர் உதயநிதி ஸ்டாலின்

அவர்களுடைய பிறந்தநாள் ஆகியவற்றை முன்னெடுத்து, மாவட்ட இலக்கிய அணியின் சார்பில் பிரச்சாரக் கூட்டங்கள் தீவிரமாக நடைபெற்று வருகின்றன.

அணியின் துணை செயலாளர் ஆடுதுறை உத்திராபதி, தலைமை கழக பேச்சாளர் மன்னை.சோம.இளங்கோவன், ஜாகிர்த்சேன், தங்க குணசேகரன், நல்லாசிரியர் செல்வத்துரை, புத்தகஞர் ஜோதி, உள்பிட்டோர் பங்கேற்று பிராச்சாரம் செய்தனர். கூட்டங்களின் முடிவில் மாவட்ட இலக்கிய அணியின் துணை அமைப்பாளர் பாலமுத்து நன்றி கூறினார்.

திராவிட இயக்க தீரர்கள் நினைவு நாள்

மிசா பிகே. ராஜகோபால் பிப்ரவரி 17 (2002)



திருவள்ளூர் மாவட்டம், போரூர் நகரச் செயலாளராக தொடர்ந்து முப்பது வருடங்களாக பணியாற்றியவர்.

சைதாப்பேட்டை கூட்டுறவு நிலவள வங்கியின் இயக்குனராகவும் பணியாற்றியவர்.

மிசா சட்டத்தின்கீழ் கைது செய்யப்பட்டு ஒரு வருடம் சிறையில் இருந்துள்ளார்.

மேலும், கழகம் அறிவித்த அனைத்து அறப்போராட்டங்களிலும் கலந்து கொண்டு சிறை சென்றவர்.

தலைமைக் கழகம்
தி.மு.க.